

ایک نیا چیلنج اور اس کا مقابلہ

[احمد حاضر کے بلند پایہ مصنف اور صاحب نظر عالم دین مولانا سید ابوالحسن علی ندوی کی آپ بیتی، "کاروان زندگی" کے نام سے شائع ہو رہی ہے، اس کی ابتدائی چار جلدیں پہلے لکھنؤ اور پھر کراچی سے یکے بعد دیگرے شائع ہوئیں۔ پانچویں جلد پچھلے سال مکتبہ اسلام - لکھنؤ سے شائع ہوئی، اور شاید وطن عزیز میں بھی شائع ہونے والی ہے۔ مولانا محترم نے جس طرح "کاروان زندگی" کی پہلی جلدوں میں آپ بیتی کے رنگ میں اُن تمام واقعات و حادثات پر تبصرہ کیا ہے جن کا تعلق براہ راست یا بالواسطہ امت مسلمہ اور ہندوستانی مسلمانوں سے ہے، اسی طرح پانچویں جلد میں دسمبر ۱۹۹۰ء سے دسمبر ۱۹۹۳ء کی "امت بیتی" بیان کر دی ہے۔ اس تین سالہ مختصر عرصے میں عالم اسلام اور امت مسلمہ کے لیے غم و اندوہ اور مسرت و استہاج کے ملے جُٹے واقعات غمور میں آئے۔ ایک طرف تلخ کی افوس ناک جنگ ہے جس نے عالم اسلام اور بالخصوص عرب دنیا کے ذرائع و وسائل پر کاری ضرب لگائی۔ دوسری طرف سوویت یونین کی شکست و نہنیت سے وسط ایشیا کی مسلمان ریاستوں کو آزادی نصیب ہوئی جو تعمیر ریاست و حکومت کی مشکلات و مصائب سے گزر رہی ہیں۔ خود مولانا محترم کے وطن میں مسلم پرسنل لاو پر حملے ہوئے اور بابر مسجد کے انہدام کا دل سوز سانحہ پیش آیا۔ مذکورہ عرصے میں "مسلم بنیاد پرستی" کے نام پر اسلامی تحریکوں کے خلاف امریکہ اور مغربی یورپ کے ممالک میں پروپیگنڈے نے زور پکڑا۔ مولانا محترم نے ان سب واقعات پر اپنا نقطہ نظر پیش کیا ہے اور ایک صاحبِ قلم اصلاحِ حال کے لیے جو کچھ کر سکتا ہے، مولانا نے اس سے دریغ نہیں کیا۔

اسلامی تحریکوں کے خلاف مغربی مہم کے حوالے سے مولانا محترم نے دارالعلوم ندوہ العلماء کی انجمن الاصلاح سے "ایک نیا چیلنج اور اس کا مقابلہ" کے عنوان سے خطاب کیا۔ (۱۳ مئی ۱۹۹۳ء) اسی زمانے میں مولانا کو یورپ و امریکہ کا دورہ کرنے کا موقع ملا تو اس تعلق سے "بنیاد پرستوں اور بنیاد پرستی کے خلاف امریکہ کی عالمی مہم" کا جائزہ آپ بیتی کا حصہ بن گیا۔ "عالم اسلام اور عیسائیت" کے قارئین کے لیے مولانا محترم اور اُن کے ناشر کے شکرے کے ساتھ دو نفل اقتباسات آئندہ صفحات میں نقل کیے جاتے ہیں۔ مدیر]

ایک نیا چیلنج اور اُس کا مقابلہ

صدیوں کے بعد یہ بات پیش آئی ہے کہ یہودی دماغ اور عیسائی طاقت دونوں متحد ہو گئے ہیں، حالانکہ دہمذہبوں میں جو زیادہ سے زیادہ تضاد ہو سکتا ہے، وہ یہودیت اور عیسائیت میں ہے، عیسائیت کی بنیاد اس پر ہے کہ مسیح "ابن اللہ" ہیں، اور یہودی حضرت مسیح پر لہسی تہمت لگاتے ہیں، جو کوئی عیسائی برداشت نہیں کر سکتا تھا، لیکن اس کو فراموش کر دیا گیا یہاں تک کہ پاپائے اعظم نے یہودیوں کے قصور کو معاف کر دیا۔

اس وقت یہ ایک بڑی گھری سازش ہے جس کا عنوان اختیار کیا گیا ہے، (Fundamentalist) روس کے زوال کے بعد امریکہ، برطانیہ اور ساری یورپ کی طاقتوں نے سمجھ لیا ہے کہ اگر اب خطرہ ہو سکتا ہے اور کوئی حریف میدان میں آ سکتا ہے تو وہ صرف اسلام اور مسلمان ہیں، اس لیے انہوں نے بڑی ہوشیاری سے (اور اس میں یہودی دماغ کا زیادہ حصہ ہے) اس کو عنوان دیا ہے Fundamentalist کا یعنی اصول پرست، قدامت پرست، بنیاد پرست اور قدیم ذخیرہ کے پرستار، ہمارے بچپن میں اس مقصد کے لیے "دقیانوسی" کی اصطلاح استعمال ہوتی تھی، یعنی لکیر کا فقیر اور ہر پرانی چیز کا حامی اور پرستار، اسی طرح اس وقت اس "دقیانوسی" کی اصطلاح کی جگہ پر Fundamentalist کی اصطلاح استعمال کی جا رہی ہے، اور اس کا اس قدر پروفیگنڈا ہے، اور اس زور و شور، بلند آہنگی اور منظم طریقہ پر یہ بات کہی جا رہی ہے کہ آدمی کے لیے مشکل ہو گیا ہے کہ وہ اقرار کر لے اور سمجھے کہ میں Fundamentalist ہوں، حالانکہ ایک مذہبی آدمی کے لیے دینی عقائد، معین شریعت، کچھ مسلمات و قطعیات اخلاقی اصول اور بلند معیار کا پابند ہونا ضروری ہے اور Fundamentalist کے معنی ہی یہی ہیں کہ وہ منصوصات قطعہ پر، آسانی صحیفوں پر اور کتاب اللہ میں آئی ہوئی باتوں پر (اگر وہ عیسائی ہے تو انجیل پر) اور اگر مسلمان ہے تو اللہ کے آخری کلام قرآن مجید کے بیانات پر اس کی تعلیمات اور اس کے احکام پر یقین رکھے۔

اس وقت Fundamentalist کی اصطلاح اتنی عام ہو گئی ہے کہ اب یہ اصطلاح ممالک عربیہ میں پہنچا دی گئی ہے، وہاں اس کے لیے "مبدعین" "رجحین" "مستترتین" "منظر تقین" کے الفاظ پہلے سے موجود تھے، اور اس کے مقابلہ میں "متقورین" اور "تقد میین" (روشن خیال اور ترقی پسند) کے الفاظ اہل قلم اور مقررین استعمال کرتے تھے، ابھی ہمارے پاس ایک عرب علاقہ سے خط آیا ہے کہ متعقدین کے بارہ میں آپ کا کیا خیال ہے؟ ہم چند مفکرین اور علماء کے نام ایک سوال نامہ بھیج رہے ہیں کہ جو احکام شریعت اور اسلام کی تعلیمات کے مطابق حکومت اور معاشرہ کو ڈھالنا چاہتے ہیں، اور اسلامی قانون کے نفاذ کا مطالبہ کرتے ہیں، ان کے بارہ میں آپ کا کیا خیال ہے؟

Fundamentalist کا ترجمہ تو اصل میں "مبدئین" ہے جو مبادی و اصول پر یقین رکھتے ہیں، حالانکہ واقعہ یہ ہے کہ دنیا کا سارا فساد یہ ہے کہ کسی اصول پر، کسی بنیاد پر یقین نہیں ہے، فاضل نفس پرستی ہے اور اپنے نفس کی تسکین کا سامان کرنا ہے وہ خواہ تمام مسلمہ اصولوں کے خلاف ہو اور پورے معاشرہ پر، انسانیت پر، عہد پر اس کا خواہ کچھ بھی اثر پڑے لیکن اپنا کام لگانا ہے، یہ معنی تھے بے اصولی کے اور اسی بے اصولی نے دنیا کو آج اس جگہ پہنچا دیا ہے کہ کسی وقت بھی اس کی قیامت آ سکتی ہے، اصل قیامت تو اللہ تعالیٰ اپنے وقت پر لائے گا، لیکن قیامت صغریٰ کسی بھی وقت ہو سکتی ہے، پہلی جنگ عظیم بھی ایک طرح کی قیامت صغریٰ تھی، دوسری جنگ عظیم بھی، ایسی جنگیں پھر ہو سکتی ہیں، اور اس بڑے پیمانہ پر ہو سکتی ہیں، وہ صرف برطانیہ اور جرمنی کی جنگ تھی، اس میں کچھ اور طاقتیں شامل ہو گئی تھیں، اور دوسری جنگ بھی ایسی تھی، اس وقت ایٹمی ہتھیار بھی نہیں تھے، اب ایٹمی ہتھیار بھی ہیں، دوسرے اس جنگ کا رقبہ اس سے کہیں زیادہ ہوگا، اور وہ سب نتیجہ ہوگا بے اصولی کا، نفس پرستی کا، مطلق آزادی کا اور دین سے دوری کا، لیکن ان ترقی پسندوں اور اسلام دشمنوں کو شرم نہیں آتی انہوں نے یہ اصطلاح ایجاد کی حالانکہ سارا فساد ہی یہ ہے اللہ تعالیٰ فرماتا ہے:

ظہر الفساد فی البر و البحر بما کسبت ایدی الناس لیدیقہم بعض الذی عملوا لعلہم یرجعون (سورۃ روم ۴۶)

یہ کیا ہے؟ قرآن مجید کی اس آیت کے پورے سیاق و سباق پر غور کریں تو آپ کو معلوم ہوگا کہ "ظہر الفساد فی البر و البحر" میں "بما کسبت ایدی الناس" جو کہا ہے اس میں یہی بے اصولی، نفسی پرستی، "مکمل آزادی" ہر طرح کی چھوٹ اور نفس کی تسکین کا ہر قیمت پر سامان کرنا ہے۔ **Fundamentalism** کے منکروں کے خیالات اور ان کے مقاصد میں اور ان کی دعوت میں یہ ساری چیزیں موجود ہیں جس کو اللہ تعالیٰ فرماتا ہے "بما کسبت ایدی الناس"۔ خیال تو کیجئے قرآن مجید کی بلاغت کا کہ اُس کی نسبت "ایدی الناس" کی طرف کی ہے، اس کی نسبت کسی اور کی طرف نہیں کی "بما کسبت ایدی الناس" جو لوگوں کے ہاتھوں نے کیا ہے، ان لوگوں کے ہاتھوں نے کیا ہے جو کسی اصول پر ایمان نہیں رکھتے، کسی بنیاد پر ان کا اتفاق نہیں تھا، ان کے لیے کوئی حدود مقرر نہیں تھیں کہ یہاں تک جائیں گے، اور اس کے بعد آگے نہیں جائیں گے۔

کھمنے کا مطلب یہ ہے کہ یہ وقت بڑا نازک اور خطرناک ہے، اس میں تحریری صلاحیت، بیانی صلاحیت، خطابت کی صلاحیت، تقسیم کی صلاحیت، تبادلہ خیال کی صلاحیت، ان سب چیزوں کی ضرورت ہے، یہ ایک عالمی سازش ہے جو وسیع پیمانہ پر بھی ہے اور نہایت گھمے پیمانہ پر بھی، اس کے مضمرات بہت دقیق اور عمیق ہیں، اتنی بڑی سازش کم سے کم میرے محدود مطالعہ میں نہیں ہے، یہودی و عیسائی اس پر متہم ہو گئے ہیں کہ دنیا میں **Fundamentalism** کا مقابلہ کیا جائے، یعنی کوئی

اصول ہی باقی نہ رہے، حدود ہی باقی نہ رہیں، سب کر سکتے ہو، جیسا کہ یونان کا ایک فلسفہ تھا لذتیت (عربی میں ابيقوریتہ، Epicureanism) اس کا تاریخ اخلاق یورپ میں اسی طرح کا ذکر آتا ہے، لذتیت کے معنی یہ تھے کہ جس میں مزہ آئے وہ کرنا چاہیے، آج کا یورپ گویا بالکل اسی انداز سے سوچ رہا ہے، یورپ کا پورا دماغ گویا لذتی ہی بن کر رہ گیا ہے، جس میں مزہ آئے، جس میں فائدہ ہو وہ البتہ لذت کو انہوں نے اور وسیع کر دیا ہے کہ لذت بطن یا لذت لسان ہی نہیں بلکہ وہ لذت ذہن بھی ہے، لذت سیاسی بھی اور لذت سانس بھی اس میں شامل ہے، اور وہ جو ایک فاتحانہ خوشی ہوتی ہے وہ بھی اس میں شامل ہے، یہ اس وقت کی اتنی گھمری سازش ہے جس سے بڑھ کر کوئی سازش نہیں اور اس کے آثار نظر آرہے ہیں، عرب ممالک میں بھی، طنج میں بھی یہ بات اب داخل ہو گئی ہے کہ وہ کہتے ہیں کہ متشددین کا مقابلہ کرنا چاہیے، الجزائر، تونس اور لیبیا میں تو یہ معرکہ پیلے سے گرم تھا اور وہاں مذہبی جذبہ، وسیع دین داری، اور اسلام کے ظہر کی کوشش کے خلاف صلیبی جنگ ہو رہی ہے۔

متشددین کی کیا مانگیں ہیں؟ وہ کہتے ہیں کہ معاشرہ اسلام کی تعلیمات کے مطابق ہو، اس میں خوف خدا ہو، خوف آخرت ہو، اس میں دوسروں کے حقوق کا لحاظ ہو، جو لوگ "احکام شرعیہ" کو جاری کرنا چاہتے ہیں (تعزیرات تو بڑی چیزیں ہیں) جو روزہ مرہ کے حالات میں اور قابل عمل حدود کے اندر احکام شرعیہ کا اجرا چاہتے ہیں، ان سے بھی حکومتیں ڈر رہی ہیں اور وہاں سے نکلنے والے اخبارات اور وہاں سے آنے والے خطوط سے یہ حقیقت جھلکتی ہے۔

امرکہ اور برطانیہ Fundamentalism کے بارہ میں بالکل اسی طرح سوچ رہا ہے، پروہ یگنڈا کر رہا ہے بلکہ اس کی صدائے بازگشت اب مشرقی ممالک سے بھی آرہی ہے۔

یہ ایک بڑی اور گھمری سازش ہے جس کے لیے آپ کو بڑے پیمانہ پر عملی تیاری کرنی ہے، عقیدہ، ایمان، تعلق مع اللہ، دین کی پابندی اور آخرت کے خیال کے بارہ میں کما جاتا ہے کہ یہ سب "بنیادی" باتیں ہیں، دقیا نوی خیالیت، ہیں، فرسودہ باتیں ہیں، یہ لوگ حرام و حلال، طاعت و مصیبت، معروف و منکر کے فرق کو ختم کر دینا چاہتے ہیں، اس کے مقابلہ کے لیے عالم اسلام کے حاملوں، دانشوروں، ادیبوں، اہل قلم و اہل صحافت اور قائدین کو ایک منظم اور طاقتور محاذ قائم کرنا ہے، ورنہ دینی بنیادیں ہی متزلزل نہیں ہوں گی، تقام عالم اور امن عالم بھی متزلزل ہو جائے گا، اور مذہب ہی نہیں پورا تقام عالم خطرہ میں پڑ جائے گا، اور وہ افزا تفری، انار کی اور اجتماعی عالمی خود کشی کی صورت پیدا ہوگی کہ دنیا کی اس بساط کو الٹ کر رکھ دینا ہی مناسب معلوم ہوگا۔

"بنیاد پرستوں" اور "بنیاد پرستی" کے خلاف امریکہ کی عالمی مہم

بعض مبلغ اور عمیق المعانی اشعار ایسے ہیں جو کثرت استعمال اور موقعہ بے موقعہ ان سے کام لینے کی وجہ سے اپنی معنویت و گہرائی اور غور طلبی یا سنسنی خیزی کو کھو چکے ہیں، اور یہ معاملہ ہر زبان کے ساتھ پیش آیا ہے، انہیں سودا کا یہ شعر ہے۔

ناوک نے تیرے صید نہ چھوڑا زمانہ میں
ٹڑپے ہے مُرخ قبلہ نما آشیانہ میں

اسلامی ذہن و اعتقاد، فکر و نظر اور مسلم معاشرہ و ماحول کو تاریخ کے مختلف وقفوں میں بہت سی انتشار انگیز اور گمراہ کن یا تشکیکی تحریکوں اور دعوتوں کا سامنا کرنا پڑا جن میں اعتزال اور طلق قرآن کا عقیدہ، فلسفہ یونان سے حد سے بڑھی ہوئی مرعوبیت، اور اس کے مطابق دین کے حقائق و عقائد کی تاویل و تشریح، پھر دور آخر میں مغربی فلسفہ اور مغربی تہذیب سے مرعوبیت، اس کے سامنے سپر اندازی، اور اس کے مطابق دین کی اور بعض اوقات قرآن کی تفسیر و تاویل، پھر آخر میں الحاد و لادینیت کا رجحان جو جدید تعلیم اور مغربی اقتدار کے اثر سے بہت سے مسلم ممالک اور جدید تعلیم یافتہ طبقوں میں پیدا ہوا۔

لیکن ان میں سے کوئی چیز (اپنی وقت اور مقامی سرانگیزی اور دل کنشی کے باوجود) اسلام کے وجود و بقا کے لیے خطرہ اور اس کو زندگی سے خارج کرنے اور ہر طرح کے اثر اور کامیابی سے محروم کرنے کے لیے ایک گہری سازش اور پھر پورے عالم اسلام کے لیے ایک چیلنج کی حیثیت نہیں رکھتی تھی، جتنی امریکہ سے اٹھنے والی بنیاد پرستی اور بنیاد پرستوں (Fundamentalists) کے خلاف لعرہ، جدوجہد اور ایک مسنوبہ بند عالم گیر تحریک و دعوت ہے، جس میں یہودی دماغ، امریکہ اور یورپ کا دینی و علمی و فکری، دعوتی سطح پر احساس کمتری (Inferiority Complex) اسلام کے دائرہ کی وسعت اور خود مغرب میں اس کی اشاعت و مقبولیت کا خطرہ اور آخر میں روس کے انقلاب کے بعد اسلام اور ایک طاقتور اسلامی دنیا کا (جس میں اسلام کا احیاء اور اسلامی تعلیمات پر عمل کرنے کا جذبہ پایا جاتا ہے، اور اس میں دنیا کے سامنے ایک سرانگیز نمونہ پیش کرنے کی صلاحیت ہے) مادہ پرست مغرب کے خلاف ایک طاقتور محاذ بن جانے کا خطرہ شامل ہے، اس کا اصل محرک ہے۔

یہ تحریک جو نشر و اشاعت کے ذرائع، ترغیب و ترہیب، سیاسی و فوجی رشوتوں، و فوجد کی آمدورفت، بین الاقوامی حملوں اور سب سے بڑھ کر خود اسلامی ملکوں کو اس طبقہ سے خوفزدہ کرنے کے ذریعہ جوان اسلامی ملکوں میں اسلام کو زندگی میں داخل کرنے اور اس کے احکام پر عمل پیرا ہونے کی دعوت دیتا ہے، پسپائی اور پھیلائی جا رہی ہے، اور خود مسلم و عرب ممالک میں صاحب اقتدار طبقہ، اور تقام تعلیم اور صحافت و اشاعت کے ذرائع پر قابو رکھنے والے طبقہ میں ہر اس پیدا کیا جا رہا ہے، کہ اگر یہ

اسلام پسند طبقہ (جس کے لیے "بنیاد پرست" کی اصطلاح ایجاد کی گئی ہے) کا سیلاب اور حاوی ہو گیا، تو یہ حکومتوں اور رہنما اداروں کے لیے پیغام موت ہو گا، ان کو ہر طرح کے اقتدار اور نفوذ اثر سے محروم ہونا پڑے گا، بلکہ ان کو ان ملکوں میں زندگی گزارنی بھی مشکل ہو جائے گی، جہاں وہ سیاہ سپید کے مالک اور مطلق العنان حاکم ہیں۔

یہ خیال مسلم و عرب ممالک میں تیزی کے ساتھ پھیل رہا ہے اور مقبولیت حاصل کر رہا ہے، بعض ملکوں میں (جن میں افریقہ کے متعدد عرب ممالک الجزائر، تیونس، لیبیا پیش پیش ہیں، اور مصر نے بھی اب اس دائرہ میں قدم رکھ دیا ہے) اب ساری توجہ اور جدوجہد اسی طبقہ اور جماعت کو بے اثر بنادینے، بلکہ ان کے خطرہ سے مستقل طور پر ماموں و محفوظ ہو جانے پر مرکوز ہو گئی ہے، جو دین کا علائقہ نام لیتا ہے، معاشرہ کو دینی تعلیمات اور اسلام کی معاشرتی و اخلاقی اور شرعی تعلیمات کا حامل و حامل اور اس کا نمونہ دیکھنا چاہتا ہے، ہمیں اس طبقہ کے لیے "متشددین" کا لفظ استعمال کیا جاتا ہے، ہمیں "مترمتین" ہمیں "رجحین" کا، ہمیں "مدنین" کا، ہمیں "اصولیین" کا، ان کے خلاف بڑے بڑے ذمہ داران حکومت تقریریں کرتے ہیں، ان کے متعلق عالم اسلامی کے علماء سے استفسار اور استفتاء کیا جاتا ہے، حکومت کے ترجمان یا ہم خیال اخبارات و رسائل میں مضامین لکھتے ہیں، کانفرنسیں اور سیمینار ہوتے ہیں، اور اب ڈر یہ ہے کہ شاعر کا یہ مصرعہ۔

ترپے ہے مرغ قبلہ نما آشیانہ میں

حقیقت نہ بن جائے، بلکہ اس سے بڑھ کر مرغ قبلہ نما کی زبان سے یہی الفاظ نہ نکلے لگیں، جو یہ ترقی پسند ممالک اور امریکہ کے عاشریہ بردار بے محابا اپنی زبان سے نکالتے ہیں، اس وقت یہودیوں اور مسیحیوں کی سازش کو ناکام بنانے کے لیے جو عالم اسلام کے لیے صلیبی جنگوں اور تاریحی حلوں سے بھی زیادہ خطرناک ہے، علمی و فکری، بلاغی (اشاعتی) و سیاسی و تنظیمی، ملکی و بین الاقوامی ہر سطح پر موثر جدوجہد کی ضرورت ہے کہ جب اسلام کو زندگی سے خارج کر دیا جائے گا، اور اصول و مبادی، خطوط و حدود، سب مٹا دیئے جائیں گے، تو پھر وہ دین کما حقہ باقی رہ جائے گا، جو کفر و ایمان، توحید و شرک، یہاں تک کہ سنت و بدعت، طاعت و معصیت، صلاح و فسق، صدق و کذب اور حلال و حرام میں فرق کرتا ہے، اور جو صاف کہتا ہے "قد تبیین الرشید من النبی فمن یکنف بالطاغوت و یومن باللہ فقد استمسک بالعروہ الوثقی" (سورۃ البقرہ: ۲۵۶) (ہدایت تو گمراہی کے صاف صاف کھل چکی ہے، جو کوئی طاغوت سے کفر کرے اور اللہ پر ایمان لے آئے اُس نے ایک بڑا مضبوط حلقہ تمام لیا) اور اس کا مطالبہ ہے "یا ایہا الذین امنوا ادخلوا فی السلم کافہ ولا تتبعوا خطوات الشیطان انه لکم عدو مبین" (سورۃ البقرہ: ۲۰۸) (اے ایمان والو! اسلام میں پورے پورے داخل ہو جاؤ اور شیطان کے

لقد قدم قدم پر نہ چلو۔ وہ تو تمہارا مخلص ہوا دشمن ہے) اور جس کا صاف اعلان ہے "ان الدين عند الله الاسلام" (سورۃ آل عمران: ۱۹) (یقیناً دین تو اللہ کے نزدیک اسلام ہی ہے۔) اس لیے اس وقت اسلام اور مسلمانوں کے لیے سب سے بڑا چیلنج اور اس کے لیے سب سے بڑا خطرہ وہ تحریک اور مغربی سازش ہے، جو "بنیاد پرستوں" اور "بنیاد پرستی" کا نام دے کر عمومی مذاہب اور خاص طور پر (اور حقیقتاً) اسلام کے خلاف شروع کی گئی ہے۔

